

പൂർവ്വജരായ നിങ്ങളിൽ എല്ലാ ആത്മാക്കൾക്കുമുള്ള ആശങ്ക

ഇന്ന് മുതൽ-മുതൽ മുത്തച്ഛൻ തന്റെ മുഴുവൻ വംശാവലിയുമായി കൂടിക്കാഴ്ച നടത്തുകയാണ്. എത്ര വലിയ വംശാവലിയാണെന്ന് നിങ്ങൾക്കെല്ലാവർക്കും അറിയാം. നിങ്ങളെല്ലാവരും ഈ വംശാവലിയുടെ ആദി അടിത്തറയാണ്, അഥവാ വംശാവലിയാകുന്ന വൃക്ഷത്തിന്റെ തായ്ത്തടിയാണ്. നിങ്ങളിലൂടെ എങ്ങനെയാണ് വംശാവലി വൃദ്ധി പ്രാപിക്കുന്നതെന്ന രഹസ്യം നല്ല രീതിയിൽ അറിയാമല്ലോ അല്ലേ? ഏതെങ്കിലും ആത്മാവിനെ കാണുമ്പോൾ അല്ലെങ്കിൽ സമ്പർക്കത്തിൽ വരുമ്പോൾ, ഞാൻ എല്ലാ ആത്മാക്കളുടെയും പൂർവ്വജനാണ് അഥവാ ഈ വൃക്ഷത്തിലെ സർവ്വ ശാഖകളുടെയും ഉപശാഖകളുടെയും മൂലാധാരം അതായത് അടിത്തറ ഞാനാണ് എന്ന കാര്യം സ്മൃതിയിൽ വരുന്നുണ്ടോ. ഈ സ്മൃതി സദാ പ്രകടരൂപത്തിലുണ്ടോ? ഈ ശ്രേഷ്ഠ സ്മൃതയിൽ സ്വാഭാവികമായും സമർത്ഥ സ്വരൂപരായി മാറും. തായ്ത്തടി അഥവാ മൂലാധാരം ദുർബ്ബലമാണെങ്കിൽ മുഴുവൻ വൃക്ഷവും ദുർബ്ബലമായിരിക്കും. തായ്ത്തടി ശക്തിശാലിയാണെങ്കിൽ വൃക്ഷവും ശക്തിശാലിയായിരിക്കും. വൃക്ഷത്തിലെ ഓരോ ഇലക്കും ബീജവുമായി ബന്ധമുള്ളതുപോലെ തായ്ത്തടിയുമായും ബന്ധമുണ്ട്. ബീജത്തിന്റെ ശക്തി തായ്ത്തടിയിലൂടെയാണ് ശാഖകളിലേക്കും ഉപശാഖകളിലേക്കും എത്തുന്നത്. ഇന്ന് നിങ്ങളുടെ മുഴുവൻ വംശാവലിക്കും പൂർവ്വജരായ നിങ്ങളിലൂടെ, അതായത് മൂലാധാരത്തിലൂടെ ഏത് ശക്തിയാണ് വേണ്ടത്? എല്ലാ ആത്മാക്കളും പൂർവ്വജരായ നിങ്ങളെ ഏത് ആശയോടെയാണ് ഓർമ്മിക്കുന്നത്? മാസ്റ്റർ ദാതാക്കളിൽ, വരദാതാക്കളിൽ എന്ത് ശുഭ ആഗ്രഹമാണവർ പുലർത്തുന്നത്? എല്ലാ ആത്മാക്കളുടെയും, അതായത് പരിധിയില്ലാത്ത വംശാവലിയുടെ ശുഭ സങ്കല്പം അഥവാ ഇച്ഛ എന്താണെന്ന് അറിയാമോ?

ഇപ്പോൾ എല്ലാ ആത്മാക്കളിൽ നിന്നും ഒരേയൊരു ശബ്ദമേ കേൾക്കുവാൻ സാധിക്കുന്നുള്ളൂ. എല്ലാവരും പറയുന്നത് ഒന്നു തന്നെയാണ്- രണ്ടു നിമിഷമെങ്കിലും സുഖമായി, സമാധാനമായി ജീവിക്കുവാൻ ആഗ്രഹിക്കുന്നു. എല്ലാവരും അസ്വസ്ഥരാണ്. സമ്പത്തും സാധനങ്ങളുമുണ്ടായിട്ടും സുഖവും സമാധാനവും നിറഞ്ഞ ഉറക്കം ആരുടെയും കണ്ണിലില്ല. ഇക്കാലത്ത് ഭൂരിപക്ഷം പേരും യഥാർത്ഥ സുഖത്തിനും ശാന്തിക്കും അഥവാ യഥാർത്ഥ സന്തോഷത്തിനു വേണ്ടി ദാഹിക്കുകയാണ്, അതിനുള്ള വഴി അന്വേഷിച്ചു കൊണ്ടിരിക്കുകയാണ്. അനേകം അല്പകാല വഴികൾ അനുഭവിച്ചറിഞ്ഞു, എന്നിട്ടും സന്തോഷം ലഭിക്കാത്തതു കാരണം ഇപ്പോൾ പതുക്കെ-പതുക്കെ ആ വഴികളിൽ നിന്നെല്ലാം മടങ്ങി വരികയാണ്. ഇതല്ല വഴി, ഇതല്ല വഴി, നേതി-നേതിയുടെ അനുഭവത്തിലേക്കു വരുന്നുണ്ട്. സത്യമായ വഴി വേറേ ഏതോ ആണ് എന്ന തോന്നലുണ്ടാകുന്നുണ്ട്. ഇങ്ങനെയുള്ള സമയത്ത് നിങ്ങൾ പൂർവ്വജർ ചെയ്യേണ്ട കാര്യമിതാണ്, ഇങ്ങനെയുള്ള ആത്മാക്കൾക്ക് ദീപമായി മാറി വഴി കാണിച്ചു കൊടുക്കണം, അമർ ജ്യോതിയായി മാറി അന്ധകാരത്തിൽ നിന്നും വെളിച്ചത്തിലേക്കു കൊണ്ടു പോകണം! അങ്ങനെയുള്ള സങ്കല്പങ്ങൾ വരാറുണ്ടോ? പൂർവ്വജ ആത്മാവായ ഞാൻ മുഴുവൻ വംശാവലിക്കു മുന്നിലായി എന്തു ചെയ്യുമോ അതു തന്നെയാണ് മുഴുവൻ വംശത്തിലേക്കും എത്തിച്ചേരുന്നതെന്ന സ്മൃതി വരാറുണ്ടോ? നിങ്ങൾ പൂർവ്വജരുടെ ചിന്തകൾ മുഴുവൻ വിശ്വത്തിന്റെയും അന്തരീക്ഷത്തെ പരിവർത്തനപ്പെടുത്തുന്നതാണ്. പൂർവ്വജരായ നിങ്ങളുടെ ദൃഷ്ടി സകല വംശാവലികൾക്കും സാഹോദര്യത്തിന്റെ സ്മൃതി നൽകുന്നതാണ്. പൂർവ്വജരായ നിങ്ങൾ ബാബയെ ഓർമ്മിക്കുമ്പോൾ സകലവംശാവലിക്കും ബാബ വന്നിട്ടുണ്ടെന്ന സ്മൃതിയുണ്ടാകും! പൂർവ്വജരായ നിങ്ങളുടെ ശ്രേഷ്ഠ കർമ്മം എല്ലാ വംശാവലികൾക്കും ശ്രേഷ്ഠ ചരിത്രമാകും, അതായത് ചരിത്ര നിർമ്മാണം എന്ന ശുഭ ആശ അവരിൽ ഉത്പന്നമാക്കും!

എല്ലാവരുടെയും കണ്ണുകൾ നിങ്ങളെ തേടി അലയുകയാണ്. ഇപ്പോൾ പരിധിയില്ലാത്ത സ്മൃതിസ്വരൂപരാകൂ, അപ്പോൾ പരിധിയുള്ള വ്യർത്ഥകാര്യങ്ങൾ സ്വാഭാവികമായും ഇല്ലാതെയാകും. തലകീഴായ വൃക്ഷത്തിന്റെ കണക്കനുസരിച്ച് ബീജത്തോടൊപ്പം തായ്ത്തടിയും മുകളിൽ ഉയരത്തിലാണ്. നേരിട്ട് ബീജത്തോടു ചേർന്ന് മുഖ്യമായ രണ്ട് ഇലകൾ, ത്രിമൂർത്തികൾക്കൊപ്പം സമീപ സംബന്ധത്തിൽ തായ്ത്തടി- എത്ര ഉയർന്ന സ്ഥിതിയാണിത്. ഈ ഉയർന്ന സ്ഥിതിയിൽ സ്ഥിതി ചെയ്യുമെങ്കിൽ പരിധിയുള്ള കാര്യങ്ങൾ എങ്ങനെ അനുഭവപ്പെടും! കുട്ടിക്കാലത്തെ നിസ്സാരമായ കാര്യങ്ങളായി അനുഭവപ്പെടും. തന്റെ പരിധിയില്ലാത്ത വൃദ്ധാവസ്ഥയിലേക്കു വരുമെങ്കിൽ എപ്പോഴും എല്ലാ വിധത്തിലുള്ള അനുഭവീമൂർത്തികളായി മാറും. പരിധിയില്ലാത്ത വൃദ്ധാവസ്ഥയിലെ കർത്തവ്യം എന്താണോ അത് സദാ സ്മൃതിയിൽ വയ്ക്കൂ. ഇനി എത്ര കാര്യങ്ങൾ ബാക്കിയുണ്ടെന്നത് സ്മൃതിയിൽ വയ്ക്കൂ. ഇത്രയും കാര്യങ്ങൾ എങ്ങനെ സഹജമായി പൂർത്തീകരിക്കും? നിങ്ങളുടെ രചനയായ ശാസ്ത്രജ്ഞന്മാർ വിസ്താരത്തെ സാരത്തിലേക്കു കൊണ്ടു

വരുന്നു. അതിസൂക്ഷ്മവും ശക്തിശാലിയുമായ സാധനങ്ങൾ നിർമ്മിക്കുന്നു, സമയവും സമ്പത്തും ആയുധങ്ങളും ഏറ്റവും കുറച്ച് ചിലവാക്കുന്നു. മുൻപൊക്കെ വിനാശകാര്യത്തിനു എത്ര വലിയ സൈന്യവും ആയുധങ്ങളും സമയവും വേണ്ടി വരുമായിരുന്നു. ഇപ്പോൾ വിസ്താരത്തെ സാരത്തിലേക്കു കൊണ്ടു വന്നിരിക്കുന്നു, അല്ലേ. അതുപോലെ നിങ്ങൾ മാസ്റ്റർ രചയിതാവായി മാറി സ്ഥാപനയുടെ കാര്യത്തിൽ സൂക്ഷ്മത്തിലൂടെ സ്ഥൂലസാധനങ്ങൾ ആവശ്യത്തിന് ഉപയോഗിക്കൂ, അങ്ങനെയല്ലെങ്കിൽ സ്ഥൂലസാധനങ്ങൾക്കിടയിൽ സൂക്ഷ്മശക്തി ഗുപ്തമായി പോകും. വ്യക്ഷത്തിന്റെ പന്തലിപ്പ് ബീജത്തെ മറയ്ക്കുന്നതുപോലെ, സ്ഥൂലസാധനങ്ങളുടെ വിപുലത കാരണം സൂക്ഷ്മശക്തിയുടെ ശതമാനം മറഞ്ഞു പോകുന്നു. നിങ്ങൾ പൂർവ്വജ ആത്മാക്കളുടെ അലൗകികത സൂക്ഷ്മശക്തിയാണ്. പൂർവ്വജരിലൂടെ ഏതോ വിശേഷശക്തി ഉത്പന്നമാകുന്നുണ്ടെന്ന് എല്ലാവർക്കും അനുഭവപ്പെടണം. നിങ്ങളിലൂടെ എന്തെങ്കിലും പുതുമയുണ്ടാകണമെന്ന് നിങ്ങളുടെ വംശാവലി ആഗ്രഹിക്കുന്നു. സാധനങ്ങളുടെ ശക്തിയും വാക്കുകളുടെ ശക്തിയും എല്ലാവരുടെയുമടുത്തുണ്ട്. എന്നാൽ അപ്രാപ്തമായ ശക്തി ഏതാണ്? അതാണ് ശ്രേഷ്ഠസങ്കല്പങ്ങളുടെ ശക്തി, ശുഭചിന്തകളുടെ ശക്തി! സ്നേഹത്തിന്റെയും സഹയോഗത്തിന്റെയും ദൃഷ്ടി! ഇത് വേരേയാരുടെയും അടുത്തില്ല. അതിനാൽ ഹേ പൂർവ്വജ ആത്മാക്കളേ- തന്റെ വംശാവലിയുടെ പ്രാപ്തിക്കായി, ആശകളുടെ ദീപം തെളിയിച്ച് യഥാർത്ഥ ലക്ഷ്യത്തിലെത്തിക്കൂ. മനസ്സിലായോ, എന്തു ചെയ്യണമെന്ന്? ലോകർ ചെയ്യുന്നതു തന്നെ നിങ്ങൾ ചെയ്താൽ അതിലെന്തുണ്ട്. നിങ്ങൾ അള്ളാഹുവിന്റെ ആൾക്കാരാണ്, വ്യത്യസ്തരാണ്. ഇപ്പോൾ വാക്കുകളുടെ ബോംബ് എറിയുന്നുണ്ട്, അത് ബേബി ബോംബുകളാണ്. ഇനി പ്രാപ്തിയുടെ അനുഭൂതികളുടെ ബോംബെറിയൂ, അത് നേരേ ജീവിതത്തെ പരിവർത്തനപ്പെടുത്തണം. ബുദ്ധി വരെ അമ്പയച്ചിട്ടുണ്ട്, ഹൃദയത്തിന്റെ അമ്പയച്ചിട്ടില്ല.

ഇനി എന്തു ചെയ്യണം, പ്ലാൻ കൊടുക്കണമല്ലോ. നല്ല കാര്യമാണെന്ന് ഇപ്പോൾ എല്ലാവരും പറയുന്നുണ്ട്, എന്നാൽ ഇതാണ് ഒരേയൊരു മാർഗ്ഗമെന്ന് ഹൃദയത്തിൽ നിന്നും ശബ്ദം വരണം. നാവുകൊണ്ട് കച്ചവടം ചെയ്യുന്നവർ ധാരാളമുണ്ട്, എന്നാൽ ഹൃദയം കൊണ്ട് കച്ചവടം ചെയ്യുന്നവർ കോടിയിൽ ചിലർ മാത്രമേയുള്ളൂ. നിങ്ങളെല്ലാവരും ഹൃദയേശ്വരന്റെ മക്കളാണ്, ഹൃദയം കൊണ്ട് കച്ചവടം ചെയ്യുന്നവരാണ്. അപ്പോൾ ഇനിയെന്തു ചെയ്യണം- അത്രയും ശക്തിശാലിയായ സേവനത്തിന്റെ ചക്രം തിരിക്കൂ, അതിലൂടെ എല്ലാ ആത്മാക്കളും അവരുടെ പൂർവ്വജരെ തിരിച്ചറിഞ്ഞ് പ്രാപ്തിയുടെ അധികാരം പ്രാപ്തമാക്കണം. കുറച്ച് കേട്ടു, നല്ലതു കേട്ടു എന്നതിനു പകരം കുറച്ചു ലഭിച്ചു എന്ന അനുഭൂതിയുണ്ടാകണം. മനസ്സിലായോ? നല്ലതുപോലെ കേൾപ്പിക്കുന്നുവെന്നല്ല, നല്ലതാക്കി മാറ്റുന്നുവെന്നായിരിക്കണം. കുറഞ്ഞ ചിലവ്, കുറഞ്ഞ സമയം, കുറഞ്ഞ ശക്തി- ഈ വിധിയിലൂടെ സിദ്ധിസ്വരൂപമാകൂ.

പഞ്ചാബ് സോൺ അല്ലേ? പഞ്ചാബിനെ എന്താക്കി മാറ്റും. എന്തെങ്കിലും പുതുമ ചെയ്തു കാണിക്കൂ. അനുഭവം കൊടുക്കുകയെന്നാലർത്ഥം അവകാശിയാക്കുക. നന്നായി കേൾക്കുന്നവർ, നല്ലത്-നല്ലത് എന്നു പറയുന്നവർ പ്രജകളാണ്. ഇപ്പോൾ വേണ്ടത് അവകാശി ക്വാളിറ്റിയാണ്. ഒരു അവകാശിയുടെ പിന്നാലെ പ്രജകൾ സ്വാഭാവികമായും വന്നു ചേരും. പഞ്ചാബ് എന്താണ് ചെയ്യുക? എണ്ണം വർദ്ധിക്കുന്നില്ലെങ്കിൽ ക്വാളിറ്റി (quality- ഗുണം)യെങ്കിലും വർദ്ധിപ്പിക്കൂ. എന്തു പറയുന്നു? ഇപ്പോൾ അവകാശി ക്വാളിറ്റിയുള്ളവർ നാലു ഭാഗത്തും കുറഞ്ഞിരിക്കുന്നു. പഞ്ചാബ് ഇക്കാര്യത്തിൽ ഒന്നാം നമ്പറാകൂ. ചിലർ ക്വാണ്ടിറ്റി (quantity-എണ്ണം) യിൽ ഒന്നാം നമ്പറാണെങ്കിൽ മറ്റ് ചിലർ ക്വാളിറ്റിയിൽ ഒന്നാം നമ്പറാകൂ. മനസ്സിലായോ! പഞ്ചാബുകാർ എന്തു ചെയ്യും? ക്വാളിറ്റിയുള്ള ഒരാളുണ്ടെങ്കിൽ ക്വാണ്ടിറ്റി എത്രയാകും, എന്തുകൊണ്ടെന്നാൽ ഒരു ക്വാളിറ്റിയുള്ളയാൾ സ്വാഭാവികമായും ക്വാണ്ടിറ്റിയെ താനേ കൊണ്ടു വരും. അവരുടെ പേരിൽ നിങ്ങളുടെ കാര്യം നടക്കും. ഇത് എളുപ്പമല്ലേ? ശരി.

ഇന്ന് പഞ്ചാബിന്റെയും മധുബന്റെയും ഊഴമാണ്. പഞ്ചാബുകാർ എല്ലാവരെയും മധുബനിൽ കൊണ്ടുവന്ന് സമർപ്പിതരാക്കും. പഞ്ചാബിൽ നിന്നും നദികൾ പുറപ്പെട്ട് എവിടെ ചെന്നു ചേരും? മധുബൻ സാഗര തീരമാണ്. അപ്പോൾ പഞ്ചാബിന്റെയും മധുബന്റെയും മിലനമായി. വിശേഷമായി പഞ്ചാബിന്റെ ഊഴമാണ്, അതുകൊണ്ടാണ് പഞ്ചാബിനോട് പറയുന്നത്. ബാക്കി എല്ലാവരും അതിൽ വരും. മധുബനിലേക്കു ഇപ്പോൾ വന്നല്ലോ. എല്ലാവരും എവിടെയാണ് ചേരേണ്ടത്. മധുബനിൽ അല്ലേ! ശരി.

നാലുഭാഗത്തുമുള്ള സർവ്വ പൂർവ്വജ ആത്മാക്കൾക്ക്, സദാ സർവ്വരുടെയും ആശകളെ സദാകാലവും പൂർത്തീകരിക്കുന്ന, അപ്രാപ്ത ആത്മാക്കൾക്ക് പ്രാപ്തിയുടെ അഞ്ജലി അനുഭൂതിയായി കൊടുക്കുന്ന, സർവ്വരെയും അനേക വഴികളിൽ നിന്നും മാറ്റി ഒരു വഴിയിലേക്കു കൊണ്ടുവരുന്ന, അപ്രകാരം സർവ്വ ആത്മാക്കൾക്കും മൂലാധാരമായിട്ടുള്ള, സദാ സർവ്വരെയും ബാബയുടെ അധികാരിയാക്കി മാറ്റുന്ന, അങ്ങനെയുള്ള ശ്രേഷ്ഠ പൂർവ്വജ ആത്മാക്കൾക്ക് ബാപ്ദാദയുടെ സ്നേഹ സ്മരണകളും നമസ്കാരവും.

ധാരാളം കേട്ടു ഇനിയുള്ള വിശേഷത സ്വരൂപമാകണം, സ്വരൂപമാക്കണമെന്നതാണ്. എത്രമാത്രം സ്വയം

സർവ്വപ്രാപ്തി സ്വരൂപമാകുന്നു, അത്രയും മറ്റുള്ളവരെ പ്രാപ്തി സ്വരൂപമാക്കുവാൻ സാധിക്കും. ഇക്കാലത്ത് എല്ലാ ആത്മാക്കളും നേടുവാനാണ് ആഗ്രഹിക്കുന്നത്, കേൾക്കുവാനല്ല. നേടുമ്പോഴാണ് 'എന്താണോ നേടേണ്ടിയിരുന്നത് അത് നേടി' എന്ന് സന്തോഷം കൊണ്ട് പാടുന്നത്. നിങ്ങളും സന്തോഷം കൊണ്ട് ഈ പാട്ട് പാടാറില്ലേ- നേടിക്കഴിഞ്ഞു! അതുപോലെ അന്യ ആത്മാക്കളും സന്തോഷം കൊണ്ട് ഈ പാട്ടു പാടണം. വർത്തമാന സമയത്ത് ആത്മാക്കൾക്ക് ഇതാണാവശ്യം. എന്താണോ ആവശ്യം അത് പൂർത്തീകരിക്കണം - ഇതാണ് നിങ്ങൾ ശ്രേഷ്ഠ ആത്മാക്കളുടെ കർത്തവ്യം. ഈ കർത്തവ്യത്തിൽ സദാ അനുഭവീമൂർത്തിയായി അനുഭവം കൊടുത്തുകൊണ്ടേ പോകൂ. ഓരോരുത്തരുടെയും ആഗ്രഹം പൂർത്തീകരിക്കുന്ന, അതായത് എല്ലാവരെയും തൃപ്തമാക്കാൻ മാറ്റുന്നവരാകൂ. അപ്പോൾ സദാ തൃപ്ത ആത്മാവല്ലേ? സദാ സർവ്വ ഖജനാവുകളാൽ സമ്പന്നരല്ലേ. സമ്പന്നർ തൃപ്തരായിരിക്കും. ആരുടെയടുത്താണോ ഉള്ളത് അവർക്കേ മറ്റുള്ളവർക്ക് കൊടുക്കുവാൻ സാധിക്കൂ. അപ്പോൾ സദാ പ്രാപ്തി സ്വരൂപത്തിന്റെ ലഹരിയിൽ സന്തോഷത്തിലിരിക്കൂ. ഇതാണ് സംഗമയുഗ ജീവിതത്തിന്റെ വിശേഷത. ബാബയെ കിട്ടി എന്നാലർത്ഥം സംഗമയുഗത്തിന്റെ പ്രത്യക്ഷഫലം കിട്ടി. പ്രത്യക്ഷഫലമാണ് സർവ്വ പ്രാപ്തികൾ. ഈ സ്ഥിതിയിലൂടെ എല്ലാ സിദ്ധികളും പ്രാപ്തമാകും.

മധുബൻ നിവാസികളായ സഹോദരീസഹോദരന്മാരോടൊത്ത് :-

മധുബൻ നിവാസികൾ അത്രയും ഭാഗ്യശാലികളാണ്, നിങ്ങളെ കാണുമ്പോഴെ എല്ലാവരും സന്തുഷ്ടരാകുന്നു. തന്റെ ഭാഗ്യത്തെ ഇത്രയും മനസ്സിലാക്കുന്നുണ്ടല്ലോ. എത്ര ഭാഗ്യശാലികളാണ്, സദാ സാഗരത്തിന്റെ തീരത്ത് വസിക്കാൻ കഴിയുന്നു! സദാ സ്ഥൂലമായി തന്നെ ബാബയുടെയും ശ്രേഷ്ഠ ആത്മാക്കളുടെയും കൂട്ടുണ്ട്, അപ്പോൾ എത്ര വലിയ ഭാഗ്യമായി മാറി. അതിനാൽ സദാ തന്റെ ഭാഗ്യത്തിന്റെ ഗുണം പാടിക്കൊണ്ടിരിക്കുന്നുണ്ടോ? മതി, ഈ ഗുണം പാടിക്കൊണ്ടിരിക്കൂ, സന്തോഷത്തിൽ ഊഞ്ഞാലാടിക്കൊണ്ടിരിക്കൂ. മധുബൻ നിവാസിയെന്നാൽ സദാ മധു പോലെ മധുരം. അതിനാൽ സദാ മുഖം മധുരമായിരിക്കുന്നവരും എല്ലാവരുടെയും മുഖത്തെ മധുരമാക്കുന്നവരുമാണ്. സാഗരതീരത്ത് വസിക്കുന്ന ഹോളീഹംസങ്ങളാണ് നിങ്ങൾ. ഹംസം എന്തു ചെയ്യും? സദാ മുത്ത് പെറുക്കും. കല്ല് കാണുകേയേയില്ല, രത്നത്തെ നോക്കും. അപ്പോൾ എല്ലാവരും മുത്തുകൾ പെറുക്കുന്നവരല്ലേ? മഹാതീർത്ഥത്തിൽ വസിക്കുന്ന മഹാത്മാക്കളാണ് മധുബൻ നിവാസികൾ. അപ്പോൾ ഇത് മഹാത്മാക്കളുടെ ഗ്രൂപ്പായില്ലേ. മഹാത്മാവെന്നാൽ സദാ മഹത്തായ വസ്തുവിനെ നോക്കുന്നവർ. മഹത്തായ വസ്തു ഏതാണ്? (ആത്മാവ്) അപ്പോൾ മഹാത്മാക്കളുടെ കണ്ണ് എവിടെപ്പോകും? മഹത്തായ വസ്തുവിൽ! സദാ മഹത്തായ വസ്തുവിനെ നോക്കുന്നവർ, മഹത്തായ വാക്കുകൾ സംസാരിക്കുന്നവർ, മഹത്തായ കർമ്മങ്ങൾ ചെയ്യുന്നവർ, ഇതിനേയാണ് പറയുന്നത്- മഹാത്മാവ്. അപ്പോൾ പാണ്ഡവരെല്ലാം മഹാത്മാക്കളാണ്. ബാപ്ദാദക് ഏറ്റവും കൂടുതൽ ആശ ആരിലാണുള്ളത്? മധുബൻ നിവാസികളിൽ! മധുബൻ നിവാസികൾക്ക് ആശയുടെ ദീപം ജ്വലിപ്പിക്കാൻ അറിയാമല്ലോ? അപ്പോൾ എന്നും മധുബനിൽ ദീപവലിയാണല്ലോ. സദാ ശുഭആശകളുടെ ദീപം ജ്വലിപ്പിച്ചുകൊണ്ടിരിക്കുമെങ്കിൽ ദിവസവും ദീപാവലിയായി. അപ്പോൾ മധുബനിൽ ഒരിക്കലും അന്ധകാരമുണ്ടാകില്ല. മധുബൻ നിവാസികൾ മാസ്റ്റർ ശിക്ഷകരാണ്. നിങ്ങൾ പഠിപ്പിക്കുകയോ, പഠിപ്പിക്കാതിരിക്കുകയോ ചെയ്യൂ, എന്നാൽ നിങ്ങളുടെ ഓരോ കർമ്മവും ഓരോ ആത്മാവിനേയും പഠിപ്പിച്ചു കൊണ്ടിരിക്കുകയാണ്. സാധാരണമാണെങ്കിലും പഠിച്ചിട്ടാണ് പോകുന്നത്, ശ്രേഷ്ഠമായതാണ് ചെയ്യുന്നതെങ്കിലും പഠിച്ചിട്ടാണ് പോകുന്നത്. പഠിപ്പിക്കുന്നില്ല, എന്നാൽ മധുബൻ നിവാസിയായാകുകയെന്നാൽ മാസ്റ്റർ ശിക്ഷകരാകുകയാണ്. അതിനാൽ ഞാൻ മാസ്റ്റർ ശിക്ഷകനാണെന്ന് സദാ ഓർമ്മിക്കണം. അപ്പോൾ ഓരോ വാക്കിലും, ഓരോ കർമ്മത്തിലും ശിക്ഷണം നൽകുന്നവരാണ്. നിങ്ങൾക്ക് പ്രത്യേകമായി സിംഹാസനത്തിലിരുന്ന് പഠിപ്പിക്കേണ്ട കാര്യമില്ല. നടക്കുന്ന-കറങ്ങുന്ന ശിക്ഷകരാണ് നിങ്ങൾ. ഇക്കാലത്ത് സഞ്ചരിക്കുന്ന ലൈബ്രറിയുണ്ടല്ലോ. അതുപോലെ നിങ്ങളും സഞ്ചരിക്കുന്ന മാസ്റ്റർ ശിക്ഷകരാണ്. നിങ്ങളുടെ വിദ്യാലയം നല്ലതല്ലേ. സദാ തന്റെ മുന്നിൽ വിദ്യാർത്ഥികളെ കാണണം. ഒറ്റയ്ക്കല്ല, സദാ വിദ്യാർത്ഥികളുടെ മുന്നിലാണ്. സദാ പഠിച്ചുകൊണ്ടിരിക്കുന്നു, പഠിപ്പിച്ചുകൊണ്ടിരിക്കുന്നു. യോഗ്യനായ അദ്ധ്യാപകൻ ഒരിക്കലും വിദ്യാർത്ഥികളുടെ മുന്നിൽ അശ്രദ്ധയുള്ളവനായിരിക്കില്ല, സദാ ശ്രദ്ധയുള്ളവനായിരിക്കും. നിങ്ങൾ ഉറങ്ങുമ്പോഴും, എഴുന്നേൽക്കുമ്പോഴും, കഴിക്കുമ്പോഴും, ഏതു സമയത്തും നമ്മൾ വലിയ കോളേജിലാണ് ഇരിക്കുന്നത്, വിദ്യാർത്ഥികൾ നമ്മളെ നോക്കിക്കൊണ്ടിരിക്കുകയാണ് എന്ന് വിചാരിക്കണം. അപ്പോൾ അത്ഭുതകരമായ അദ്ധ്യാപകനായില്ലേ.

നിങ്ങളുടെയെല്ലാം മഹിമ എന്തു പറയാനാണ്? എന്തെല്ലാം മഹിമകളുണ്ടോ അതെല്ലാം മധുബൻ നിവാസികൾക്കുണ്ട്. അങ്ങനെ മഹാനാണെന്ന് മനസ്സിലാക്കി സദാ നടക്കൂ. ബാബ എത്ര മഹിമ പറയുന്നു അത്രയും പാലിക്കുകയും വേണം. അപ്പോൾ പാലിക്കുന്നതിലും സമർത്ഥരല്ലേ. മധുബന്റെ ഭൂപടം ലോകം

മുഴുവൻ പോകുന്നുണ്ട്. എല്ലാവരുടെയും ബുദ്ധിയിൽ എപ്പോഴും എന്താണ് ഓർമ്മയിലുള്ളത്? മധുബനിൽ എന്താണ് സംഭവിച്ചു കൊണ്ടിരിക്കുന്നത്! അപ്പോൾ എല്ലാവരുടെയും ബുദ്ധിയിൽ സ്മൃതിസ്വരൂപരാണ്. മധുബൻ നിവാസികൾ സദാ വെളിച്ചത്തിന്റെയും ശക്തിയുടെയും (light and might) ഗോളമാകൂ. അപ്പോൾ ആ വെളിച്ചത്തിന്റേയും ശക്തിയുടേയുമുള്ളിൽ താനേ എല്ലാവരും ആകർഷിക്കപ്പെട്ടു വരും. ഇപ്പോൾ ബാബയുടെ കാര്യം നടന്നു കൊണ്ടിരിക്കുകയാണ്, അതുകാരണം ബാബയുടേതാകുന്ന കുട്ടികൾ സഹജമായി അത് അനുഭവിച്ചുകൊണ്ടിരിക്കുകയാണ്, ഇനിയും ചെയ്തുകൊണ്ടിരിക്കും. നിങ്ങളുടെ കർത്തവ്യം ഇപ്പോൾ ഗുപ്തമാണ്. നിങ്ങളിപ്പോൾ നിങ്ങളുടെ ശക്തിസ്വരൂപത്തിലൂടെ വായുമണ്ഡലമുണ്ടാക്കൂ. ഡ്രമായനുസരിച്ച് ഇത് സംഭവിക്കുക തന്നെ ചെയ്യും, വലുതാകുക തന്നെ വേണം, നടക്കുക തന്നെ വേണം, അതിനാൽ നടത്തിക്കുന്നവൻ നടത്തിച്ചു കൊണ്ടിരിക്കുന്നു, എന്നാൽ ഇപ്പോൾ അപ്രകാരം നിങ്ങളും ബാബയെ ഫോളോ ചെയ്യൂ. ഇപ്പോൾ ഓരോ ആത്മാവും ശക്തിസ്വരൂപരാണ്. ആരുടെ സമ്പർക്കത്തിൽ വന്നാലും അവർ അലൗകീകതയുടെ അനുഭവം ചെയ്യണം. ഇപ്പോൾ ഈ പാർട്ട് നടക്കണം. കേൾപ്പിച്ചിരുന്നല്ലോ, ഇപ്പോൾ നല്ലത്-നല്ലത് എന്ന് പറയുന്നുണ്ട്, എന്നാൽ നല്ലതാകണം, ആ പ്രേരണ ലഭിക്കുന്നില്ല. അതിനുള്ള ഏക വഴി, സംഘടിതരൂപത്തിൽ ജാലാസ്വരൂപരാകുകയാണ്. ഓരോരുത്തരും ചൈതന്യ ലൈറ്റ് ഹൗസാകണം. സേവാധാരിയാണ്, സ്നേഹിയാണ്, ഒരു ബലം ഒരാശ്രയത്തിൽ കഴിയുന്നവരാണ്, അതെല്ലാം ശരി തന്നെ, എന്നാൽ മാസ്റ്റർ സർവ്വശക്തിവാന്റെ സ്ഥിതിയിൽ വന്നാൽ എല്ലാവരും ഈയുപാറ്റകളെപ്പോലെ നിങ്ങളുടെ മുന്നിൽ ചുറ്റിക്കറങ്ങാൻ തുടങ്ങും. ഇപ്പോൾ കേവലം ബാബയാകുന്ന വെളിച്ചത്തിന്റെ ആകർഷണമുണ്ട്, എന്നാൽ എല്ലാ വെളിച്ചത്തിന്റെയും ആകർഷണം വന്നാൽ എന്തായിരിക്കും? വെളിച്ചമാണ്, എന്നാലിപ്പോൾ ആ സ്ഥിതിയിൽ വന്നിട്ടില്ല. സ്ഥിതിയിൽ വന്നു നോക്കൂ, ആബുവിലുള്ളവർ എങ്ങനെ നിങ്ങളുടെ പിന്നാലെ ഓടുമെന്ന് കാണാം. നിങ്ങൾക്ക് പോകേണ്ട ആവശ്യമുണ്ടാകില്ല, അവർ സ്വയം വന്ന് പറയും- ഉത്തരവ്, എന്ത് സേവനമാണുള്ളത്!

ഇപ്പോൾ ഓമനമക്കളായി മാറി, ഇതിൽ ശരി തന്നെ, അച്ഛനും മക്കളും തമ്മിൽ പ്രിയപ്പെട്ടിരിക്കുന്നതിൽ, സംബന്ധം പാലിക്കുന്നതിൽ ശരിയാണ്, എന്നാൽ ഇപ്പോൾ മാസ്റ്റർ ശിക്ഷകരായി മാറി, മാസ്റ്റർ സർഗുരുവായി സ്റ്റേജിൽ വരും. ഇപ്പോൾ ഈ രണ്ട് പാർട്ട് അവശേഷിക്കുന്നുണ്ട്. മനസ്സിലായോ, ശരി. മധുബൻ നിവാസികളെ ബാപ്റ്റാദ സദാ വിശേഷ ആത്മാവിന്റെ രൂപത്തിലാണ് നോക്കുന്നത്. സദാ ബാബയുടെ ആശയുടെ ദീപം മധുബൻ നിവാസികളാണ്. എല്ലാവരും സദാ സന്തുഷ്ടരാണല്ലോ. സന്തുഷ്ടമായി കഴിയണം, സദാ സന്തുഷ്ടമാക്കണം, ഇത് നിങ്ങളെല്ലാവരുടെയും എപ്പോഴത്തേയും മുദ്രാവാക്യമാണ്. സദാ നിങ്ങളുടെ ബോർഡിൽ എന്ത് സ്റ്റോകനാണ് എഴുതിയിരിക്കുന്നത്? സന്തുഷ്ടമായി കഴിയണം, സന്തുഷ്ടമാക്കണം. ഈ സർട്ടിഫിക്കറ്റുള്ളവരേ ഭാവിയിലും രാജ്യഭാഗ്യത്തിന്റെ സർട്ടിഫിക്കറ്റ് നേടൂ. അപ്പോൾ മധുബൻ നിവാസികൾ ഈ സർട്ടിഫിക്കറ്റ് നേടിക്കഴിഞ്ഞല്ലോ. സദാ അമൃതവേളയിൽ ഈ മഹാവാക്യം സ്മൃതിയിൽ കൊണ്ടുവരൂ. ബോർഡിൽ ഈ സ്റ്റോകൻ എഴുതിയിരിക്കുന്നതുപോലെ സദാ തന്റെ മസ്തകമാകുന്ന ബോർഡിലും ഈ സ്റ്റോകൻ ഓടിച്ചു കൊണ്ടിരിക്കൂ. അപ്പോൾ എല്ലാവരും സന്തുഷ്ടമൂർത്തികളായി മാറും. ശരി.

വരദാനം :- പരിവർത്തനശക്തിയിലൂടെ എല്ലാവരുടെയും കൃതജ്ഞതയ്ക്കു പാത്രമാകുന്ന വിഹ്നജീത്തായി ഭവിക്കൂ.

ആരെങ്കിലും നിങ്ങൾക്ക് അപകാരം ചെയ്യുകയാണെങ്കിൽ നിങ്ങൾ ഒരു സെക്കന്റിൽ അപകാരത്തെ ഉപകാരത്തിലേയ്ക്ക് പരിവർത്തനം ചെയ്യൂ. ആരെങ്കിലും അവരുടെ സ്വഭാവ-സംസ്കാരത്തിന്റെ രൂപത്തിൽ പരീക്ഷയുമായി മുന്നിൽ വന്നാൽ നിങ്ങൾ ഒരാളുടെ സ്മൃതിയിൽ അങ്ങനെയുള്ള ആത്മാവിന്റെ നേരെ ദയയുടെ ശ്രേഷ്ഠ സംസ്കാരം ധാരണ ചെയ്യൂ, ആരെങ്കിലും ദേഹദൃഷ്ടിയുമായി മുന്നിൽ വന്നാൽ അവരുടെ ദൃഷ്ടിയെ ആത്മീകദൃഷ്ടിയിലേയ്ക്ക് പരിവർത്തനം ചെയ്യൂ. ഇപ്രകാരം പരിവർത്തനം ചെയ്യുന്നതിനുള്ള യുക്തി വരുമ്പോൾ വിഹ്നജീത്തായി മാറും. പിന്നെ സമ്പർക്കത്തിൽ വരുന്ന എല്ലാ ആത്മാക്കളും നിങ്ങൾക്ക് കൃതജ്ഞതയർപ്പിക്കും.

സ്റ്റോഗൻ :- അനുഭവത്തിന്റെ സ്വരൂപമായി മാറുമെങ്കിൽ മുഖത്ത് ഭാഗ്യത്തിന്റെ തിളക്കം കാണപ്പെടും.